

Söýgi hakda interwýu

Category: Goşgular, Kitapcy

написано kitapcy | 23 январа, 2025

Söýgi hakda interwýu SÖÝGI HAKDA INTERWÝU

Gyzan bazar deýin şowhunly perron,
Güwleýär aýdymyň sazyň sesine,
Ugradýanlar kändi ugraýanlardan,
Az-kem aýrallygyň hatyrasyna.

(Meger radiodan) bir jahyl ýigit,
Eli mikrofony, Orta akymda,
Haýyş etdi interwýu bermegin
Oglaň birinden, Söýgi hakynda.

Ýaňy saçy alnan kellesin sypap,
Jogap berdi.

– Söýgi bu çal dumandyr.

Söýüp, söýlüp saýgarmasaň ugruňy,
Wysala ýetjegiň hergiz gümandyr.

Ýanaşyk duranlar öwrüldi bäre,
Hersi bir zat diýdi Söýgi barada.

– Ýok, ýok Söýgi duman däldir, säherdir,

– Walla, menem aşyk boldum arada...

– Söýgi bu – Donbasyň gara kömrüdir.

Gara zähmet bilen gazanmak gerek.

– Ýok, Söýgi Uralyň gaty demridir,
Öwürler ergine emr etse ýürek.

– Söýgi! Ak pagtadyr atyzda biten,
Ýygylmadyk hana ýaly doludyr.

– Ýok, ol tupan turup pursaty ýeten
Çyrypnyň deňiziň däli gomudyr.

– Söýgi! Garagumda eken bagymdyr,

– Söýgi! Üsti garly Köýtendagymdyr.

Ol ýazda bark urýan reňkli güllerdir
Hem durmuşda ýörelmedik ýollardyr.

– Söýgi – Ata – diýdi, ataly duran,
– Söýgi – Ene – diýdi, eneli duran,
– Söýgi – ýigit üçin aşyk gyzydyr –
diýip, tassyklady sowaly duran.

Şo mahal biraýak pişekli goja,
Elýaglyga dolap bir gysym gummy.
Ak ýol arzuw etdi körpe ogluna
«Sag bar-da, aman gel, berk sakla şuny!»

Berk saklagyn, şu bir gysym topraga
Siňendir seň ataň göbegniň gany.
Geň görmegi tagmasyn elýaglygyň
Ol Berlinde galan aýagmyň gany.
Tabşyrýan özümi, topragmy saňa,
Şudur seniň Söýgiň! Ynangyn şuňa!»

Soňra Söýgi girip gana rýukzaga,
Gitdi Watan goragyna – uzaga.

Perronda entegem jedel gidýärdi,
Interwýu almak dowam edýärdi.

Abdyreşit TAŞOW. Goşgular